

दीक्षोत्सव माह 2026

06 मार्च को विश्वविद्यालय के महिला अध्ययन केन्द्र द्वारा उच्च प्राथमिक विद्यालय गढ़ी दददी, चौमुहां ब्लॉक स्थित गाँव में अनेक रोचक प्रतियोगिताएँ आयोजित की गईं।

मथुरा स्थित उत्तर प्रदेश पंडित दीनदयाल उपाध्याय पशु चिकित्सा विज्ञान विश्वविद्यालय एवं गो अनुसंधान संस्थान में 8 फरवरी से 9 मार्च तक दीक्षोत्सव माह का आयोजन माननीय कुलाधिपति एवं राज्यपाल महोदया श्रीमती आनंदीबेन पटेल जी की प्रेरणा से एवं माननीय कुलपति महोदय डॉ. अभिजीत मित्रा जी के मार्गदर्शन में किया जा रहा है। इसी श्रृंखला में मा० कुलपति महोदय के निर्देशानुसार दिनांक 06 मार्च को विश्वविद्यालय स्थित महिला अध्ययन केन्द्र द्वारा गोद लिये गये गाँव के छात्र-छात्राओं के मनोबलवर्धन के लिए अनेक रोचक प्रतियोगिताएँ आयोजित की गईं।

कार्यक्रम समन्वयक डॉ. अम्बिका शर्मा के नेतृत्व में उनकी टीम द्वारा जनपद मथुरा के प्राथमिक विद्यालय, गढ़ी दददी, चौमुहां ब्लॉक स्थित गाँव में कक्षा 3-5 हेतु “फूल” एवं कक्षा 6-8 हेतु “पेड़ लगाओ पेड़ बचाओ” विषय पर चित्रकला प्रतियोगिता आयोजित की गई, जिसमें 15 छात्र-छात्राओं ने प्रतिभाग किया। कक्षा 3-5 हेतु “मेरा आदर्श गाँव” एवं कक्षा 6-8 हेतु “मेरे सपनों का भारत” विषय पर भाषण प्रतियोगिता आयोजित की गई, जिसमें 10 छात्र-छात्राओं ने बढ़-चढ़कर प्रतिभाग किया। कक्षा 3-5 हेतु “देश भक्ति गीत” एवं कक्षा 6-8 हेतु “पर्यावरण गीत” पर गीत प्रतियोगिता आयोजित की गई, जिसमें 10 छात्र-छात्राओं ने बढ़-चढ़कर भाग लिया। चित्रकला प्रतियोगिता में कक्षा 3-5 से प्रियंका, डॉली और करीना तथा कक्षा 6-8 से खुशी, प्रियंका और राधिका ने क्रमशः प्रथम, द्वितीय एवं तृतीय स्थान प्राप्त किया। भाषण प्रतियोगिता में कक्षा 3-5 से डॉली, दीपिका और आशीष तथा कक्षा 6-8 से राधिका और खुशी ने क्रमशः प्रथम, द्वितीय एवं तृतीय स्थान प्राप्त किया। गीत प्रतियोगिता में कक्षा 3-5 से डॉली और आशीष तथा कक्षा 6-8 से राधिका, हीरा, प्रियंका और खुशी ने क्रमशः प्रथम, द्वितीय एवं तृतीय स्थान प्राप्त किया। इन प्रतियोगिताओं का अगला चरण (Second Round) 07 मार्च को विश्वविद्यालय परिसर में आयोजित किया जाएगा। इन प्रतियोगिताओं का मुख्य उद्देश्य बच्चों के सर्वांगीण मानसिक विकास को बढ़ावा देना एवं उनका उत्साहवर्धन करना था।

इसके साथ-साथ आंगनवाड़ी कार्यकर्ताओं से परिचर्चा तथा उनकी प्रतिक्रिया लेना भी कार्यक्रम का एक मुख्य पहलू रहा। कार्यक्रम के दौरान खाद्य वितरण पर्यावरण संरक्षण को ध्यान में रखकर किया गया, जिसमें पॉलीथिन का प्रयोग नहीं किया गया।

इस कार्यक्रम के सफल आयोजन के उपरांत डॉ. शर्मा ने महिला अध्ययन केन्द्र की नोडल अधिकारी प्रो० डॉ. अर्चना पाठक, मुख्य समन्वयक प्रो० डॉ. संजीव कुमार सिंह एवं अपनी टीम के साथी डॉ. पारुल, डॉ. साक्षी तिवारी, डॉ. श्वेता सचान, डॉ. सृष्टि पाटिल एवं श्रीमती मंजू चौधरी को धन्यवाद प्रेषित किया। इस दौरान विद्यालय के प्रधानाध्यापक श्री कृष्ण शर्मा एवं स्टाफ सदस्य रेखा प्रसाद, रानी गौतम, सत्यप्रकाश, लाल सिंह आदि उपस्थित रहे।





